

ابن قرقول اور ان کی کتاب مطالع الانوار

(تعارف)

ڈاکٹر ٹیٹ کا مقالہ لکھنے کے دوران ایک کتاب "مطالع الانوار" سے تعارف ہونے کا شرف حاصل ہوا جس کے مولف انڈس کے ایک عالم ایوا سٹی ابراہیم بن یوسف بن اور جو ابن قرقول کے نام سے پہچانے جاتے ہیں۔ تعارف کا سبب یہ بنا کہ جس مغلوطے پر میں اپنا تحقیقی کام کر رہا تھا۔ اس کے مولف نے مطالع الانوار کو اپنی کتاب میں خاصی اہمیت دی تھی اور اپنے موقف کی تائید میں ابن قرقول سے استدلال کیا۔

جب جو مزید پڑھی تو معلوم ہوا کہ کتاب ابھی زیر طبع سے آراستہ نہیں ہوئی بلکہ دنیا کی مختلف لائبریریوں میں اس کے قلمی نسخے کسی شائق کے منتظر ہیں۔ (۲) آرٹ لینڈ کی لائبریری چیپٹر بیٹی میں اس کے نسخے کی موجودگی کا علم ہوا تو اس کی مائیکروفلم منگوائی مگر وہ کتاب کی دوسری جلد کی ناقص صورت تھی۔ مجھے مکمل فائبر ٹونہ ہو سکا تاہم اس ناقص نسخہ نے کتب کے بارے میں مختلف زاویوں پر سوچنے کی تحریک پیدا کی۔

اسی کتاب "مطالع الانوار" کا ایک اور مکمل نسخہ ٹرنس کی فروریس لائبریری میں بھی تھا۔ اتفاق سے میرے نگران Pro-John Mattock (۳) کو فروریس یونیورسٹی کے شعبہ عربی کی طرف سے ایک سینار میں شرکت کی دعوت دی گئی۔ انہوں نے مجھے تسلی دی کہ واپسی پر کوشش کروں گا کہ اس کی مائیکروفلم یا فوٹو کاپی تیار آؤں، مگر یہ کام بھی مغلوطے کی خستہ حالت کے پیش نظر نہ ہو سکا۔

مارچ ۱۹۸۸ء میں جب مجھے اپنے علمی سفر کی خاطر ترکی، شام اور مصر کی لائبریریوں میں بیٹھ کر استفادہ کا موقع ملا تو استنبول اور قاہرہ کی لائبریریوں میں جہاں اس کتاب کے کچھ نسخے دیکھے وہاں "مطالع الانوار" کی مختصرات اور

(۱) یہ وہ کتاب ہے جسے المزدی نے اپنی شرح مسلم میں اور ابن جر نے اپنی شرح فتح الباری میں "قال صاحب المطالع" یا "وفی المطالع" سے بار بار تعارف کرایا ہے۔ بروکلان نے اس کتاب کا نام "شرح مشکلات العیالین المستخرج من مشارق الافان" لکھا ہے۔ دیکھو SUU ۱۳۶۰ جو صحیح نہیں۔ اس لیے کہ کتاب صحیح کے علاوہ موطا پر بھی بحث کرتی ہے اور صحیح نام جو کتاب کے ٹائٹل صفحہ پر بھی لکھا ہے وہ مطالع الافان یعنی صحیح اوتنار ہے (۲) کتبہ احمد ثالث میں اس کا کنڈلاگ نمبر ۲۶۳۱/ب، ۲۶۳۱/۲، چیپٹر بیٹی ڈبل میں ۳۵۶۱، خزائن القروہ میں ۱۰۱۹، ۲۲۰ اور کوپرہلی میں ۲۵۰، ۲۵۱ ہے۔ (۳) جیز میں شعبہ عربی و علوم اسلامیہ۔ گلاسگو یونیورسٹی، سکاٹ لینڈ۔

تہذیبات (۴) سے بھی معلومات حاصل ہوئیں، مجھے خوشی ہے کہ استنبول سے "مطالع الانوار" کے دو نسخے حاصل کرنے میں بھی کامیاب ہو گیا۔

"مطالع الانوار" سے تھوڑی بہت واقفیت پہلے بھی ہو چکی تھی۔ مگر مکمل نسخہ ہاتھ آنے کے بعد جو سوال ذہن میں ابھرا اور شک کی صورت میں پختہ تر ہونا چلا گیا وہ یہ تھا کہ کیا یہ کتاب مؤلف کی اپنی تخلیق ہے یا قاضی عیاض رحمہ اللہ علیہ کی کتاب "مشارق الانوار" کی نقل ہے؟ قاضی عیاض رحمہ اللہ علیہ م ۴۴۲ھ جو ابن قریول م ۵۹۹ھ کے ایک بزرگ معاصر تھے۔ انہوں نے ایک کتاب بعنوان "مشارق الانوار علی صحاح الآثار"، لکھی جو صحیحین اور موطا کے غیر مانوس الفاظ کے معانی اور اسماء الرجال کی اعرابی صورت کی وضاحت کے علاوہ ان تین کتب کے مختلف نسخوں کی روایت میں فرق کو بھی واضح کرتی ہے۔ ابن قریول نے بالکل اسی بیج پر مطالع الانوار لکھی جو بقول اکتانی مشارق الانوار کا اختصا ہے مگر فقوڑے سے اضافے کے ساتھ۔ (۶) یا بقول صاحب الجذوقہ "مطالع الانوار قاضی کی مشارق الانوار کی مکمل نقل ہے، جو ابن قریول نے قاضی سے مشارق کا مسودہ حاصل کر کے کی۔ (۷) یا بقول حاجی خلیفہ زرا بن قریول نے کتاب کا اختصار لکھ کر اس پر مزید علمی استمدادات لکھے اور قاضی عیاض کے ادحام کا ذکر کر کے ان کی اصلاح بھی کی۔ (۸)

بعد میں مطالع الانوار کو قاضی عیاض کی مشارق الانوار (مطبوعہ قاہرہ و بیض) سے تقابلی کیا تو بظاہر یہ بات واضح ہوتی گئی کہ اس کتاب میں مشارق الانوار کے اکثر مقامات کو بعینہ نقل کیا گیا ہے۔ مگر حیرت اس پر ہوئی کہ مقدمتہ الکتاب میں اس بات کا ذکر تو کیا نہیں کہ یہ کتاب مشارق الانوار کا اختصار ہے یا تہذیب۔ وہاں تو انتہائی صراحت کے ساتھ ابن قریول نے کہا ہے کہ یہ کتاب میری اپنی کاوش ہے، ایسا کیوں؟

دیگر یہ کہ متاخرین میں علم حدیث کے نامور مؤلفین ابن الصلاح م ۶۴۳ھ، النووی م ۶۷۶ھ، الذہبی م ۶۸۸ھ، ہادد ابن جبر العسقلانی م ۸۵۲ھ کی کتب میں سے خاص طور پر مقدمہ ابن الصلاح، المنہاج شرح مسلم، المشتبہ اور فتح الباری کو پڑھ

۴۔ مثال کے طور پر "تہذیب المطالع لنتحییب المطالع" لابن خلیفہ المشتہ مخطوط دارالکتب المصریہ، حدیث ۵۳۲۰۔

۵۔ مطبوع، دارالتراث القاہرہ۔ ابن فرعون اس کے بارے میں رقمطراز ہیں کہ مشارق اگر کسوں نے سے لکھی جائے اور جو اس وقت سے وزن کی جائے تو بھی اس کے حق میں یہ بات ناکافی ہوگی، "الدریاج المذہب" القاہرہ دارالتراث ج ۲، ص ۴۹۔ مشارق الانوار

کی ترتیب اور مبادلہ کو دیکھنے کے بعد اندازہ ہوتا ہے کہ "المجم الالفاظ الحدیث النبوی" کے مستشرق مولفین نے الجمع کی ترتیب و تدبیر میں شاید اس کتاب سے بہرہ ور ہونے کا اندازہ اٹھایا ہے (۶) اکتانی، محمد بن جعفر، رسالۃ المستطرفۃ، نور محمد اصح المطابع، کراچی، ۱۳۹۵ھ ص ۱۲۹۔

۷۔ فہرست مخطوطات خزانہ القویسین، ج ۲ ص ۱۲۹ ملقبۃ الاولی، ۱۳۰۰ھ، المشرق، دارالبعث، افر

۸۔ حاجی خلیفہ مظنی بن جبرائیل، کشف السنون ج ۲ ص ۱۲۱۵۔

کر دوسرا سوال ذہن میں یہ ابھرا کہ ان علماء نے یہ جانتے ہوئے کہ ان دونوں کتابوں میں گہری مماثلت ہے پھر کیوں دونوں کتابوں کو الگ الگ حیثیت سے اپنی کتب میں جگہ دی؟ کیا وجہ ہے کہ انہوں نے ابن قرقول کی کتاب کو قاضی عیاض کی کتاب مشارق الانوار کا چہرہ نہ سمجھا؟

غیر اس سوال کو موزنین میں سے ابن قرقول کے اپنے شاگرد ابو عبد اللہ بن جابر الغزیری (۹) اور دوسرے موزنین کے مثلاً ابن الابار (۱۰)، ابن خلکان (۱۱)، الذہبی (۱۲)، الصفدی (۱۳)، ایاضی (۱۴) اور ابن العلامہ (۱۵) وغیرہم نے بھی کتاب کا مستقل ذکر کر کے اس کی اہمیت کو کیوں اجاگر کیا؟

انہی سوالوں کو نیا دینا کر میں کوشش کروں گا کہ اس مقالہ میں مذکورہ بالا اشکالات کی وضاحت کر سکوں۔ مگر مناسب یہ ہوگا کہ پہلے ابن قرقول کا مختصر تعارف کرا دیا جائے۔

ابن قرقول بن کانام ابواسحق ابراہیم بن یوسف الوہرانی ہے۔ ۵۰۵ھ کو نام، ابتدائی تعلیم اور اساتذہ المریۃ (۱۶) میں پیدا ہوئے۔ یہیں ابتدائی تعلیم حاصل کی اور مزید علم اپنے نانا مختم ابوالقاسم بن لورد اور ابوالحسن بن نافع سے حاصل کیا۔ علم حدیث کی خاطر دو دروازے سفر بھی کئے اور متعدد علماء سے شرف ملاقات کے علاوہ سماع حدیث کا موقع بھی پایا۔ ایک اچھے ادیب، صاحب مطالعہ اور پھرین علم حدیث میں آپ کا شمار ہوتا تھا۔

بعض علماء سے سلسلہ کتابت بھی رکھتے تھے۔ مسانت اور دوری کی وجہ سے بعض نے ابن قرقول کو اجازت حدیث بھی لکھ کر بھیجی، ان میں ابن عتاب الغزلی، ابو بکر الاسدی، ابوطاہر السلفی اور المازری صاحب العلم کے نام ایسے جاسکتے ہیں ساسی طرح طارق بن عیینہ، ابن حذیل، ابن الدباغ قاضی عیاض اور ابن النعمان سے روایت بھی کی۔

۹- المقرئ، احمد بن حواری، فتح الطیب، ۱ ج ۱ ص ۸۵۸، ۹۱۷۔

۱۰- ابن الابار التکلیف، کتاب الصلح، السید عزت العطار، القاہرہ ۱۹۵۵ ج ۱ ص ۱۵۲۔

۱۱- ابن خلکان احمد بن محمدوفیات الانبیاء، تحقیق احسان عباس، بیروت، ۱۹۶۶ ج ۱ ص ۶۲۔

۱۲- الصفدی، خلیل بن ابیک، الوافی بالوفیات، سلسلہ اشرف الاسلامیہ ج ۶ ص ۱۷۱۔

۱۳- الذہبی ابو عبد اللہ محمد بن احمد، سیر اعلام النبوا، تحقیق شعیب الارناؤط بیروت ۱۹۸۶ ج ۲ ص ۵۲۰۔

۱۴- ایاضی عبد اللہ بن اسد، سیرة الجنان، حیدرآباد ج ۴ ص ۱۷۱۔

۱۵- ابن العلامہ عبد الحمید شذوات الذہب، مکتبہ القدسی القاہرہ، ج ۲ ص ۲۳۱۔

۱۶- مجمع بیات السنہ اہلسنن کا تاریخی جغرافیہ، مقبول ایڈیٹی لاہور ۱۹۸۸ ص ۱۲۲-۱۲۳۔

ان میں کچھ ان کے معاصر دوست بھی تھے اور طلب علم کے ساتھی بھی۔

جزیرہ شہر میں معروف شاعر ابوالاسحاق النخاسی سے ملاقات کی اور ان سے ان کا شعری دیوان سنا اور حاصل بھی کیا۔ اسی طرح مغرب کے ایک شہر کناسہ میں ابوالفاسم ابن الابرش شاعر سے بھی ملے اور ان کا شعری دیوان سن کر اجازت حاصل کیا۔ (۱۶۲)

کئی علاقوں سے شرف تلمذ حاصل کیا اور حدیث روایت کی جن میں بقول ابن محمود الرضی ابو محمد
عبداللہ بن سلیمان المعروف بابن حوط اللہ الانصاری کا شمار بھی ہوتا ہے۔ (۱۸)

مشہور نحوی عالم اور ادیب علامہ عبدالرحمان الاندلی السہلی آپ کو عزیز ترین دوست رکھتے تھے۔ مالقہ کو چھوڑ کر جب ابن قرقول سلا گئے تو اسمعیلی نے ان کے فراق پر ایک بھر پور نظم لکھی جس کا ذکر اندلسی نے سیر اعلام النبلاء میں کیا ہے (۱۹۰) غالباً جب المریہ پر رومیوں نے ۵۴۲ھ میں قبضہ کر لیا تو ابن قرقول مالقہ چلے آئے پھر مالقہ سے ۵۶۴ھ میں بستہ منتقل ہوئے۔ سلا شہر میں بھی قیام کیا یہ بھی اسس نہ آیا تو آخر فاس کی طرف ہجرت کی اور یہیں ۵۶۹ھ میں غلذہ جمعہ کے دوران وفات پائی۔ (۲۰)

کم و بیش تمام سوانح نگاروں نے ان کی علمی عظمت و قابلیت کا اعتراف کیا ہے۔ انہیں ایک بہترین مصنف کے علاوہ عمدہ کاتب بھی گردانا ہے۔ «مطالع الانوار» نامی کتاب ان کی تالیف ہے۔

کتاب «مطالع الانوار» دو ضخیم جلدوں پر مشتمل ہے جس کے تقریباً ۵۰۰ اوراق ہیں۔ کتاب کا بنیادی موضوع صحیح بخاری مسلم اور مؤطا امام مالک میں مستقل غیر مانوس الفاظ کی تشریح کرنا اور راولیوں کے ناموں کی اعرابی شکل کو ضبط کر کے مختلف ناموں میں فرق کو واضح کرنا ہے۔ کتاب پانچویں اور چھٹی صدی ہجری میں حدیث کے مشہور و متداول کتابی نسخوں کی مختلف روایات کی ایک مربوط صورت فراہم کرتی ہے۔ دوسرے لفظوں میں کتاب علم حدیث کی اہم اقسام غریب الحدیث، العلیل، متشابہ الاسماء اور متلف و مختلف پر بحث کرتی ہے۔ مؤلف نے کتاب کی ترتیب مغرب میں رائج حروف تہجی سے دی ہے جو مشرق سے قدرے مختلف ہے۔ مقدمہ میں ابن قرقول کتاب کا تعارف کراتے ہوئے لکھتے ہیں۔

قارئین کرام کی خدمت میں گزارش ہے کہ راقم نے یہ کتاب نہ صرف الفاظ کی شرح، معانی کی تفسیر اور اعراب

۱۶۔ ابن البار الحکمة، ج ۱، ص ۱۵۱۔

۱۸۔ المقرئ فتح الطیب ص ۶۸۔

۱۹۔ الذہبی اعلام ج ۲، ص ۵۲۱۔

۲۰۔ ابن البار الحکمة ص ۵۱ مطالع الانوار نسخہ رقم ۵۰ کو پرلی۔ استنبول۔

کی مختلف حالتوں کی وضاحت کے لیے کئی بلکہ کتب حدیث کی روایات کی مختلف صورتوں کی حفاظت اور شیوخ سے ان کی مختلف سماعت کی صورتوں کو بھی نقل کیا ہے۔ اسی طرح وہ حروف جماع عرب کی شکل میں واضح ہیں یا بغیر نقاط کے ہیں۔ ان کی وضاحت بھی کی ہے مزید یہ کہ اس ضمن میں وارد شدہ مختلف روایات سے بھی ان کا حل نکالنے کی کوشش کی گئی ہے۔ میں سمجھتا ہوں کہ یہ کتاب پڑھنے کے بعد قاری کو اس سلسلے میں کسی بھی صاحب فن کے پاس سفر کر کے جانے کی ضرورت نہیں الا یہ کہ عدم وضاحت کی صورت میں اسے مزید جستجو کرنا پڑے ... الخ (۲۱)

کتاب سے ماخوذ اس اقتباس کے بعد مناسب ہوگا کہ مذکورہ سوالوں کا جواب ڈھونڈنا جائے اس قسم کی کتابیں متعارف کرانے کی ضرورت کو بھی اجاگر کیا جائے۔ اس ضمن میں ہمیں اس پس منظر پر ایک تفصیلی مگر محدود روشنی ڈالنی ہوگی جس کی بنیاد پر یہ کتاب لکھی گئی اور وہ ہے ”اندلس میں کتب حدیث کی آمد اور ان کی مختلف روایات کا جائزہ“ اور پھر آخر میں ان شبہات کا حل نکالنے کی ایک کوشش کی جائے گی کہ ابن قرقول کی کتاب ”مطالع الانوار“ قاضی عیاض کی مشارق الانوار کا چریہ ہے یا مولف کی اپنی کاوش؟

اندلس میں کتب حدیث کو متعارف کرانے میں جن لوگوں کو اولیت کا شرف حاصل ہوا ان کی روایات کو علو اسناد کے علاوہ مغرب الحدیث اور اختلاف نسخ کی پہچان میں ایک خاص مقام حاصل ہے۔ مولانا تو امام مالک کی زندگی میں ہی نزدیکی بن قیس القرطبی ۱۹۹ھ کے ذریعے پہنچ چکی تھی جو انہوں نے براہ راست امام مالک سے مدینہ طیبہ جا کر سنی تھی۔ (۲۲) مولانا کی کیا قدر افزائی ہوئی اور اندلسی علماء میں سے کتنوں نے اسے امام مالک سے سنایا ان کے شاگردوں سے روایت کی۔ اس کے متعلق قاضی عیاض لکھتے ہیں۔

”جہاں تک میرا علم ہے مولانا کے تقریباً ۲۰ نسخے ہم تک مختلف روایتوں سے پہنچے ہیں بلکہ ہمارے شیوخ

کا کہنا ہے کہ ان کی تعداد ۳۰ ہے۔“ (۲۳)

ان میں مشہور روایت یحییٰ بن عبد اللہ بن یحییٰ اور یحییٰ بن یحییٰ الیشی ہیں۔ اول نے امام مالک سے موطا سترہ مرتبہ سنی اور ثانی نے ایک مرتبہ۔ (۲۴) ان کے علاوہ اور بھی بکثرت روایات تھیں جو اختلاف نسخ کی بنا پر مشہور و متداول تھیں۔ (۲۵)

۲۱۔ ابن قرقول مطالع الانوار ۲۱۔

۲۲۔ ابن القوطیہ تاریخ فتح الاندلس المكتبة المحمودیة، القاہرہ، ص ۲۵۔

۲۳۔ قاضی عیاض بن موسیٰ ترتیب المداک، الرباط ۱۳۸۲ھ، ج ۲، ص ۸۹۔

۲۴۔ قاضی عیاض الغنیۃ، بیروت، الطبعة الاولیٰ ۱۳۲ھ، ص ۹۸۔

۲۵۔ دیکھئے مزید تفصیلی سیوطی جلال الدین عبدالرحمن بن ابی بکر رم (۹۱۱) تہذیب النواک، القاہرہ، ۱۳۲ھ، ج ۱، ص ۸، عبدالعزیز الدہلوی بسان الملحین، کراچی ۱۹۸۲ء، ص ۶۰، ۶۹۔

حدث اندلس بن خالد الطیبی (۲۰۱-۲۰۶ھ) نے جب مشرق کے محدثین کی بے شمار کتب احادیث کو اندلس میں روشناس کرایا۔ اپنی زندگی کے ۲۴ سال طلب علم کے لیے رحل میں صرف کئے۔ احادیث و آثار کی روشنی میں اپنی مجتہدانہ فقہانہ روش سے وہ آثار چھوڑے کہ کہا کرتے تھے کہ میں نے اندلس میں مسلمانوں کے لیے ایک ایسی چیز گاڑ دی ہے جسے نہت و جال ہی اٹھیر سکتا ہے۔ حدیث کی جو کتب انہوں نے اندلس میں متعارف کرائیں ان میں مصنف ابن ابی شیبہ اور کتاب الام وغیرہ کا ذکر بھی مناسب ہے۔ جب کہ امام احمد بن حنبل، حرط بن یحییٰ التیمی، زہیر بن حرب، سمعون بن سعید الفقید اور محمد بن بشر وغیرہم کا بھی بیش بہا ذخیرہ تھا جو انہوں نے ان شیوخ سے براہ راست اخذ کیا تھا۔ (۲۶)

اسی طرح کتاب صحیح بخاری اندلس میں امام بخاری کے دونوں ابراہیم بن معقل السنفی م ۲۹۵ھ اور امام ابو عبد اللہ الفربری م ۳۲۰ کے ذریعے پہنچی۔ قاضی عیاض کہتے ہیں۔

”اندلس اور مغرب میں صحیح بخاری انہی دو حضرات کے ذریعے ہی پہنچی ہے کیونکہ ان دونوں نے امام بخاری سے اوروں کی نسبت زیادہ سماع کیا ہے۔“ (۲۷)

ابو ذر الہروی م ۲۴۲ھ کا نکتہ صحیح بخاری مشرق و مغرب دونوں میں بڑی اہمیت رکھتا ہے۔ الہروی نے اس نسخے کو کھٹا اور پھر تین اساتذہ ابواسحاق المستملی م ۲۶۶ھ، امام السرخسی م ۳۸۱ھ اور ابوالہیثم الکنتیسی م ۳۸۹ھ پر الگ الگ پڑا۔ ان تینوں سے تصحیح کے بعد اس کو اس کے منقل کر دیا۔ الہروی کے یہ تینوں اساتذہ ابو عبد اللہ الفربری کے براہ راست شاگرد ہیں اور الفربری کو یہ شرف حاصل ہے کہ انہی کی روایت ان کے ضبط و اتقان کی بدولت دوسروں کے مقابلے میں اس لیے بھی مشہور ہوئی کہ انہوں نے امام بخاری سے ان کے آخری ایام میں صحیح بخاری کا سماع بھی کیا اور امام بخاری کے شاگردوں ابو طلحہ البردوی م ۳۲۹ھ کے بعد یہ آخر تک زندہ بھی رہے۔

الہروی کے اس نسخے کے متعلق ابن حجر فتح الباری کے مقدمہ میں لکھنے میں:

”اتقن الروایات عندنا روایة ابی ذر لضبط لها وتمیزة لاختلاف ساقها“ (۲۸)

۲۶۔ ابن الفرغنی عبد اللہ بن محمد تاریخ علماء الاندلس، الدار المصنعة للنسایف، ۱۹۶۶ء، ج ۲، ص ۵، الذہبی سیر اعلام النبلاء، ج ۱۳، ص ۲۸۹۔
 موصوف نے ایک سند بھی لکھی جو ۱۱۰۰ افراد پر مشتمل ایک ضخیم کتاب تھی جس میں ۱۳۰۰ سے کچھ نادر صحابہ کرام کے ناموں پر مرتب احادیث کا بیش بہا ذخیرہ تاریخ صحابہ کا انمول ذخیرہ محفوظ تھا۔ فرسوں کے یہ کتاب ناز کی دستبرد سے نہ بچ سکی۔ مولف نے فقہ اور ابواب الاحکام کی ترتیب سے ہر صحابی کی روایات کو اس میں سمویا تھا جو بیک وقت مصنف بھی تھی اور سند بھی۔ مزید تفصیل کے لیے دیکھئے ابن خیر الاشبلی فہرستہ، قوش برنقہ

۱۸۹۳ء، ص ۱۱۲، الذہبی سیر اعلام، ج ۱۳، ص ۲۹۱، احسان عباس، رسائل ابن حزم علی بن احمد بیروت ۱۹۸۱ء، ج ۲، ص ۱۷۱، ۱۷۲، ۱۷۳۔

۲۷۔ قاضی عیاض مشارق الانوار، دارالترث القاهر، ج ۱، ص ۱۰۹، الفیض الدار الوتریۃ لکتاب، بیبیا، تیونس ۱۳۹۸۔

۲۸۔ ابن حجر احمد بن علی ہدی الساری، ص ۲۔

ابو ذر کی روایت ہمارے یہاں ضبط و اتفاق اور روایات کے سیاق میں پیدا شدہ اختلافات کی تیز کرنے میں دوسروں کے مقابلے میں کہیں زیادہ ممتاز ہے۔

اندلس میں سب سے پہلے اس نسخے کو متعارف کرانے میں ابو الولید الباجی ۴۲۴ھ میں جنہوں نے ابو ذر اہروی سے اپنے ۱۲ سالہ مشرق کے دورانہ رحلہ میں براہ راست ان سے سنا اور لیا۔ الباجی سے ان کے دو عظیم شاگردوں ابو علی الحسید بن محمد الجبلی اور الصدنی (جن کے نام اور کنیت میں اتفاق اور ضرورتاً نسبت میں اختلاف ہے) نے سنا اور ان سے قاضی عیاض نے حاصل کیا۔ یہ نسخہ خزانہ بیکہ میں ایک ضمیمہ جلد کی شکل میں موجود ہے، جس کا نمبر ۵۰۵۲ ہے۔ اس پر قاضی الصدنی اور ان کے بعد امام سخاوی کی اپنی تحریریں سلسلہ سند موجود ہے۔ امام سخاوی نے لکھا ہے۔

عذہ النسخہ جیبیہا بخط الامام ابی علی الحسین بن محمد الصدنی شیخ القاضی عیاض دہی
اصل سماع القاضی علیہ کماندی فی الطبقتہ المینیۃ فی الوقتہ المقابلتہ لہذہ (۲۹)

قاضی علیہ الرحمۃ کو بھی روایت بخاری کا ثروت اہمی دونوں طریقوں سے حاصل ہے۔ قاضی نے اسناد عالی کی پوری تفصیل لکھی ہے جن میں ابو ذر اہروی، انصیلی، ابوالحسن القاسمی، کریمہ المرزینی اور ابن اسکن وغیرہ کی روایت کا ذکر ہے۔ قاضی نے اپنے چند شیوخ کا ذکر بھی اس ضمن میں کیا ہے جن میں ابو علی الصدنی، ابو علی العسافی، ابو الولید الباجی، ابو محمد بن عتاب، المہلب بن ابی صفحہ، ابو عمر بن الخزاز اور الحافظ ابن عبد البر کے نام شامل ہیں۔ (۳۰)


اسی طرح صحیح مسلم بھی اندلس میں دیگر طرق کے علاوہ ابواسحاق ابراہیم بن سفیان المرزوی اور ابو محمد احمد بن علی القفاسی کے ذریعے پہنچی۔ روایات کی تفصیل کے ساتھ قاضی عیاض نے اپنے چند شیوخ کا بطور خاص ذکر کیا ہے جن سے انہیں مسلم کی روایت کی اجازت حاصل ہے ان میں ابو محمد عود اللہ الخنسی، ابو بکر الاسدی ابوالعباس العذری اور ابو عبد اللہ التیمی قابل ذکر ہیں۔ (۳۱)

صحیحین، موطا اور دوسری کتابوں کے رواۃ اور مختلف علماء کے شیوخ کے ناموں کا ذکر نمونہ از خروار سے کے طور پر ضمناً یہاں اس لیے کر دیا گیا ہے تاکہ واضح رہے کہ علاوہ سے ان کتابوں کے الگ الگ سماع کئے گئے اور ہر سماع ایک الگ نسخہ کی شکل میں لکھا گیا اور مستقل روایت قرار پایا اور سماع کا یہ طریقہ کار اہل اندلس کے درمیان تسلسل سے آخر وقت تک جاری رہا۔ اس کی کچھ تفصیل آگے بھی آ رہی ہے۔

۲۹۔ عبد اللہ بن قاری جملۃ منۃ الحقی، مارس ۱۹۶۳ء، ص ۱۵، مجمع الامام البخاری بخط الحافظ الصدنی۔

۳۰۔ قاضی عیاض مشارق الانوار، ج ۱، ص ۱۰۹، الغنیہ ص ۱۰۶۔

۳۱۔ قاضی عیاض مشارق الانوار، ج ۱، ص ۱۰۹، الغنیہ ص ۱۰۶۔



**WE'VE DEVELOPED
FABRICS WITH
SUCH LASTING
QUALITY AND STYLE
THAT THERES ONLY
ONE WORD FOR IT**



For high quality fabrics
of the most consistent standard,
remember the name Star Textile -
Star fabrics are made from world famous
fibres, Sanforized for Shrinkage Control.

For the most comfortable and attractive shirting
and shalwar qameez suits, look for the colour of
your choice in Star's magnificent Shangrilla, Robin,
Senator fabrics

To make sure you get the genuine Star quality,
check for the Star name printed on the selvedge along every alternate metre.



... THE ESSENCE OF STYLE AND TOTAL COMFORT!

Star Textile Mills Limited Karachi

P.O. BOX NO 4400 Karachi 74000